

## امام صادقؑ کی علمی عظمت

<?xml encoding="UTF-8">

اسلامی قوانین اور احکام الہی کی روح اور بقا کا اصلی راز فکری آزادی ہے۔ بحث و مباحثہ اور احکام الہی پر تحقیقات سے افکار اور کمالات کے چشمے پھوٹتے ہیں اور محققین کے لئے مزید علمی دریچیت روشن ہو جاتے ہیں۔ علم و دانش اور دانشمندوں کے افکار سے صحیح استفادہ کی روش امام صادقؑ کے علمی درسگاہ کی ایک عظیم خصوصیت ہے۔ چنانچہ آپ فرماتے ہیں ”لو علم الناس ما فی طلب العلم لطلبوه ولو بسفک الدماء“ (۱) اگر لوگوں کو حصول علم کے فضائل معوم ہو جائیں تو وہ ضرور علم حاصل کریں گے، چاہے اس کے لئے خون سل بہانا پڑے۔

امام صادقؑ کی وسعت علمی دوسرے مکاتب فکر کے مقابلے میں امامؑ کے کارنامہ علمی سے واضح ہو جاتی ہے۔ کیونکہ حضرت نے علمی دریا اس طرح بہائے کہ ہر صاحب عقل و منطق آپ کے ادلہ علمیہ کے سامنے سر بسجو نظر آتا ہے۔ آپ نے مکتب امامت و فقہیت کے علمی و اعتقادی اصول کی تشریح کے ذریعے اسلام کے سچے اعتقادات واضح کئے اور اسلام کی فکری تحریک کو آفات و حوادث سے محفوظ رکھا۔ انحرافات کے حدود کی تعیین اور ایسے اصول پیش کئے جو اسلامی قانون کا منبع قرار پایا۔ آج بھی فقہ اور اصول فقہ میں ڈیڑھ سو سے زیادہ ایسے قواعد موجود ہیں جن دے ہزاروں فقہی مسائل کا استخراج کیا جاتا ہے ان میں زیادہ تر قواعد ایسے ہیں جو امام جعفر صادقؑ کے ان ارشادات سے مأخوذ ہیں جن کا سلسلہ رسول خداؐ تک پہنچا ان قواعد کی کامل تشریح ”القواعد الافقیہیہ“ کے نام سے چھپنے والی کتاب میں ملاحظہ کی جا سکتی ہے۔ (۲)

امام جعفر صادقؑ کے زمانہ میں اسلامی فقہ کی تدوین ہوئی۔ ایسے قواعد فقہی وضع کئے گئے جو ہر زمانہ میں فقہی مشکلات کو برطرف کر سکتے ہیں۔ مثلاً احکام میں قاعدہ ”عدم عسر و حرج“ قاعدہ ”الضرورات قبیح المحذورات“ قاعدہ ”دفع“ وغیرہ۔

اسلامی قوانین میں قاعدہ فراغ، تجاوز، اوفوا العقود ان کے علاوہ متعدد قواعد ہیں جن کی قواعد فقہی سے متعلق کتب میں بحث ہوتی ہے۔

علم حدیث و رجال میں امام صادقؑ نے بخاری و مسلم اور دوسرے اسلامی محدثین سے ایک صدی پہلے حدیث کی صحت کو پرکھنے کے لئے ایک کامل معیار قائم کرتے ہوئے فرمایا: ”جو حدیث قرآن کے مطابق ہو اسے قبول کرو اور اس پر عمل کرو اور جو قرآن کے خلاف ہو اسے ٹھکرا دو۔“ (۳)

آپ کے علمی مکتب کے مطالعہ سے یہ بھی واضح ہو جاتا ہے کہ حضرت کا وسیع علمی و عریض علمی مکتب صرف فقہ و اصول، حدیث و کلام اور اس کے فروع کی تعلیمی حد تک محدود نہ تھا بلکہ فقہ و حدیث وغیرہ کے پہلو بہ پہلو فلسفہ اور علوم ما وراء طبیعت پر بھی توجہ دی گئی۔ چنانچہ فلسفہ میں آپ کا عقیدہ یہ ہے کہ ”ہر شئی کی حقیقت اس کی صورت ہے نہ کہ مادہ یا ہر دو۔“ (۴)

اسی طرح آپ کے تربیت یافتہ شاگردوں نے مختلف علوم و فنون (جیسے فزکس، کیمیا، الجبرا، اور جومیٹری وغیرہ) میں تبحر اور تخصص پیدا کر کے کتابیں لکھیں۔ جیسے جابر بن حیان کی ”المیزان“ ”الرحمة“ اور ”مختار رسائل جابر“ وغیرہ۔

علم کلام میں مفضل بن عمر جعفری نے ”توحید مفضل“ پیش کی ہے جو اپنے موضوع میں بے نظیر کتاب ہے۔

حدیث شناسی اور فقہ میں زرارہ بن اعین، ابان بن تغلب، جابر جعفی، برید عجل، ابن ابی یعفور، محمد بن مسلم، ان ابی عمیر، ابو بصیر اسدی، فضیل بن سبارہ معلیٰ بن خنیس، جمیل بن دراج، حمار بن عثمان اور ہشام بن سالم وغیرہ جیسے نامور افراد کی تربیت فرمائی۔

مذہب جعفری سے دفاع کے لئے، فن مناظرہ میں حمران بن اعین شیبانی جیسے مناظر کی تربیت فرمائی۔ (۵)  
امام جعفر صادقؑ کے دوسرے بزرگ شاگردوں کے تذکرہ کی اس مختصر مقالہ میں گنجائش نہیں ہے۔ تفصیل کے لئے شائقین حضرات کتب تراجم و رجال کی طرف رجوع فرمائیں۔ (۶)

مختصر یہ کہ امام صادقؑ نے اسلام و مسلمین کے مرکز ”مدینۃ الرسول“ میں جس یونیورسٹی کی بنا رکھی اس میں ہزاروں کی تعداد میں تشنگان علم، مختلف علوم سے سیراب ہوئے۔

جہاں پر ظلم و بربریت اور آل محمدؑ کے خلاف مسلسل سازشیں ہوں وہاں امام صادقؑ کا اتنیہ کثیر تعداد میں شاگردوں کی تربیت کرنا معجزہ اور کرامت سے کم نہیں ہے۔ گویا اپنے جد امجد حضرت محمد مصطفیٰؐ کی طرح صداقت میں اس قدر مشہور و معروف ہوئے کہ آپ کے زمانہ کے تمام لوگوں نے متفقہ طور پر آپ کو صادق آل محمدؑ کا لقب دیا۔ (۷)

آفاق عالم نے آپ کی شہرت کا قدم چوما، علمی اور فکری نشستوں میں آپ کو غیر معمولی احترام سے دیکھا جاتا تھا، دوست اور دشمن سبھی آپ کے فضائل کے معترف ہو گئے، سخت سے سخت دشمن بھی آپ کے فضائل و مکارم کا انکار نہیں کر سکے ”والفضل ما شہدت بہ اعداء“ اور فضیلت وہی ہے جس کی گوی دشمن دیں۔  
حضرت کی علمی شخصیت کے بارے میں دانشمندوں کے اعترافات کا ایک ذخیرہ موجود ہے جس کا ذکر اس مختصر مقالہ میں ممکن نہیں ہے صرف چند اقوال قارئین کی خدمت میں پیش کر رہے ہیں تاکہ آپ کی علمی شخصیت اجاگر ہو سکے:

(۱) مالکی مذہب کے امام مالک بن انس کہتے ہیں: ”و لقد كنت أتی جعفر بن محمد و كان كثر المزاح “ جب میں امام جعفر صادقؑ کی خدمت میں حاضر ہوتا تھا تو دیکھتا تھا کہ آپ مزاح فرما رہے ہیں لبوں پہ مسکراہٹ رہتی تھی جب بھی آپ کے سامنے رسول اللہؐ کا نام لیا جاتا تھا آپ کا چہرہ پہلے سبز پھر زرد ہو جاتا تھا۔ اپنی تمام زندگی میں حضرت کو تین حالتوں میں سے کسی حال میں پاتا تھا، یا تا حضرت نماز پڑھتے ہوتے، یا روزہ رکھے ہوتے، یا قرآن مجید کی تلاوت کرتے ہوئے۔ میں نے عبادت و ریاضت میں اور علم و دانش کے حوالے سے کسی کو امام جعفر صادقؑ سے بہتر نہیں دیکھا۔ (۸)

(۲) اہل سنت کے امام اعظم ابو حنیفہ کہتے ہیں: ”ما رأیت افقہ من جعفر بن محمد و انه اعلم الامۃ“ میں نے امام جعفر بن محمد (صادقؑ) سے بڑا فقیہ نہیں دیکھا ہے شک آپ امت محمدیٰ میں سب سے زیادہ علم و فضل کے مالک ہیں۔ (۹)

مزید لکھتے ہیں ”ایک مرتبہ منصور دوانیقی نے مجھ سے کہا: ”لوگوں کو جعفر بن محمدؑ سے عقیدت ہو گئی ہے کہ لوگ جوق در جوق ان کی خدمت میں شرفیاب ہوتے ہیں اور تم کو یہاں اس لئے لایا ہوں کہ تم جعفر بن محمدؑ سے مناظرہ و مباحثہ کے لئے اپنے کو آمادہ کرو، اور کچھ اہم اور مشکل مسائل تیار کرو مجھے امید ہے کہ جعفر بن محمدؑ تمہارے سوالات کا جواب نہیں دے پائیں گے تو خود بخود لوگوں کی نظروں سے ان کا وقار ختم ہو جائے گا۔ ابو حنیفہ لکھتے ہیں: میں نے منصور کے کہنے پر چالیس اہم اور مشکل مسائل تیار کئے پھر حیرہ کے مقام پر خلیفہ (منصور) کے سامنے حضرت کی خدمت میں پیش کیا تو حضرت نے ہر مسئلہ کے جواب میں فرمایا: اس مسئلے کے بارے میں اہل عراق کا نظریہ یہ ہے، اہل مدینہ کا جواب یہ ہے اور ہم اہل بیت کی نظر میں

اس کا جواب یہ ہے۔ یعنی حضرت نے اختلاف اقوال کے تمام موارد ذکر کرتے ہوئے ان مسائل کے ایسے جواب دئے کہ سب کو آپ کی علمی شخصیت کا اعتراف کرنا پڑا اور ابو حنیفہ کو یہ کہنے پر مجبور ہونا پڑا ”ان اعلم الناس، اعلمہم باختلاف الناس“ (۱۰) یعنی سب سے بڑا دانشمند وہ ہے جو لوگوں کے اختلاف آراء کو سب سے زیادہ جانتا ہو۔

اسی لئے تو وہ ہمیشہ کہا کرتے تھے ”میں نے جعفر بن محمد صادق سے بڑا کوئی فقیہ نہیں دیکھا۔ (۱۲)  
(۳) سفیان ثوری (جو اپنے زمانہ کے مشہور فقہاء میں سے ایک ہیں اور اہل سنت کے یہاں علم و زہد و پرہیزکاری کے حوالے سے بہت مشہور ہیں) نے بھی امام جعفر صادق کی شاگردی اور آپ سے علمی اور اخلاقی میدان میں کسب فیض کیا ہے۔ (۱۲) اور امام صادق سے حدیثیں بھی نقل کی ہیں۔ (۱۳)

(۴) عمر بن مقدم کہتے ہیں کہ ”جب بھی جعفر بن محمد کو دیکھتا تھا تو مجھے یقین ہو جاتا تھا کہ آپ رسول اللہ کی نسل سے ہیں۔ (۱۴)

(۵) ابن حجر ہیثمی، امام کی علمی شخصیت کے بارے میں لکھتے ہیں: ”یحییٰ بن سعید بن جریح، امام مالک،

سفیان ثوری، امام ابو حنیفہ اور ایوب فقیہ جیسی شخصیتوں نے آپ سے حدیثیں نقل کی ہیں۔ (۱۵)

(۶) جاحظ، تیسری صدی کے نامور علما میں جن کا شمار ہوتا ہے لکھتے ہیں ”امام صادق ایک ایسی علمی

شخصیت تھی جن کے علم و فقاہت کا چرچا پوری دنیا میں تھا۔ کہا جاتا ہے کہ امام ابو حنیفہ اور سفیان ثوری آپ کے شاگردوں میں سے تھے جو آپ کی عظمت علمی کے بیان کے لئے کافی ہے۔ (۱۶)

(۷) ابو زہرہ، ”الامام الصادق“ میں لکھتے ہیں ”علماء اسلام باوجودیکہ مختلف نظریات اور مکاتب فکر سے تعلق رکھتے ہیں اور ایک دوسرے سے اختلاف رائے رکھنے کے باوجود امام صادق کے علمی مقام و عظمت اور بزرگی کے بارے میں اتفاق نظر رکھتے ہیں۔ (۱۷)

(۱۲) قاہرہ یونیورسٹی، میں شعبہ ادبیات کے پروفیسر ڈاکٹر حامد حنفی، عراقی دانشمند اسد حیدری کی کتاب ”الامام اصداق والمذاہب الاربعۃ“ کے مقدمہ میں لکھتے ہیں ”بیس سال سے زیادہ کا عرصہ ہو گیا کہ میں تاریخ

فقہ و علوم اسلامی میں محقق کی حیثیت رکھتا ہوں ار زمانہ تحقیق سے نسل نبوت کی پاک و پاکیزہ اور با کرامت اور علمی شخصیت حضرت امام جعفر صادق نے مجھے بے حد متاثر کیا۔ میرا عقیدہ ہے حضرت ترقی پسند رہبروں میں سے تھے اور آپ اسلامی علوم کے موجد اور سب سے ذمہ دار مفکر ہیں جو ہمیشہ شیعہ اور سنی دانشمندوں کا مرکز رہے ہیں اور رہیں گے۔ (۱۸)

(۹) حسن بن وشاء، ایک مشہور اسلامی متکلم اور فلسفی کہتے ہیں: میں نے اس مسجد کوفہ میں نو سو سے زیادہ ایسے اساتذہ دیکھے ہیں جو کہا کرتے تھے ”حدثنی جعفر بن محمد“ ہم سے جعفر بن محمد نے حدیث بیان کی ہے (۱۹)

(۱۰) قاموس الاعلام، کے مؤلف ”امسترش“ دائرہ المعارف نامی کتاب میں لکھتے ہیں جعفر بن محمد شیعوں کے بارہ اماموں میں سے ایک ہیں آپ امام محمد باقر کے سب سے بڑے فرزند تھے علم و فضل میں یگانہ زمان تھے آپ کے درس میں امام ابو حنیفہ نے زانوئے ادب تہکیا اور آپ کے ظاہری اور باطنی علوم سے فیض حاصل کیا امام جعفر صادق علم الجبرا و کیمیا اور ان کے علاوہ دوسرے علوم میں بھی تبحر رکھتے تھے جن وگوں نے آپ کی صحبت سے کسب فیض کیا ہے ان میں ”الجبرا“ کے مشہور ماہر جابر بن حیان بھی تھے۔ (۲۰)

(۱۱) فرید و جدی، لکھتے ہیں امام جعفر صادق کا خانہ علم و دانش روزانہ عظیم دانشوروں سے پر رہتا تھا علماء اور دانشمند حضرات آپ سے حدیث، تفسیر، فلسفہ و علوم کلام کا درس حاصل کرتے تھے اکثر اوقات ان کی

تعداد دو ہزار ہوتی تھی اور بعض اوقات چار ہزار مشہور علماء آپ کے درس میں شرکت کرتے تھے۔ (۲۱)

(۱۲) بطرس بستانی، کا بیان ہے کہ ”امام جعفر صادقؑ سادات اور بزرگان اہل بیتؑ میں سے تھے۔ راستگوئی کی وجہ سے آپ کا لقب صادق قرار پایا۔ ان کا فضل و شرف بہت عظیم ہے۔ علم کیمیا اور جبر میں آپ کے خاص نظریات ہیں۔ آپ کے مشہور شاگرد جابر بن حیان نے ایک کتاب لکھی ہے جو ایک ہزار صفحات پر مشتمل تھی۔ (۲۲)

(۱۳) منصور دوانیقی، جو امام کے سخت ترین دشمنوں میں سے تھا لیکن اسے بھی اعتراف ہے کہ امام صادقؑ خیر و برکات اور نیکیوں کے ویسے ہی پیشرو تھے جس طرح قرآن نے فرمایا ہے۔ (۲۳)

(۱۴) شیخ مفید، لکھتے ہیں ”امام جعفر صادقؑ رسول اکرمؐ کے پر وقار اور با عظمت فرزندوں میں سے تھے آپ کے مانند کسی دوسرے سے اس قدر علوم و آثار و احادیث نقل نہیں ہوئے۔ آپ سے جن لوگوں نے حدیث نقل کی ہے ان کی تعداد چار ہزار افراد بتائی جاتی ہے۔ (۲۴)

حضرت کے بارے میں دانشمندوں کے تمام اقوال نقل کرنے کیلئے ایک مستقل کتاب کی ضرورت ہے۔ لہذا ہم اسی مقدار پر اکتفاء کرتے ہیں۔

پوری بحث کا نچوڑ یہ ہے کہ امام صادقؑ جیسی علمی شخصیت نہ کسی آنکھ نے دیکھی ہے اور نہ کسی کان نے سنا ہے اور نہ کسی بشر کے دل میں یہ طور ہوا کہ علم و عمل اور فقہ و فقاہت میں ان سے بڑا بھی ہوگا۔ حوالے:

۱) اصول کافی، ج ۱، ص ۹۸، محمد یعقوبی کلینی ترجمہ و شرح محمد باقر کمرہ ای انتشارات اسوہ چاپ سوم، ۱۳۷۵ ش ”کتاب فضل العلم، باب ثواب العالم و المتعلم۔

۲) جیسے القواعد الفقہیہ میرزا حسین بنجوردی، والقواعد والفوائد، شہید اول

۳) اصول کافی ج ۱، ص ۲۰۰-۲۰۲، کتاب فضل العلم باب الأخذ بالسنة و شواہد الکتاب

۴) امام صادقؑ پیشوا و رئیس مذہب ص ۱۰۸، عقیقی بخشایشی، سازمان تبلیغات اسلامی چاپ ۸ ۱۳۹۰ھ

۵) اختیار معرفة الرجال (رجال کشی) ص ۱۲۵

۶) اختیار معرفة الرجال (رجال کشی) ص ۱۲۸، رجال طوسی ص ۱۲۲-۳۲۲ مطبعہ حیدریہ نجف اشرف ۱۳۸۰ھ

۷) عقیقی بخشایشی، امام صادقؑ پیشوا و رئیس مذہب ص ۳۰

۸) الامام الصادقؑ و المذاهب الاربعہ ج ۱، ص ۵۳، دار الکتاب العربی، بیروت، چاپ ۲، ۱۳۹۰ھ؛ الامام المالک (ابو

زہرہ) ص ۹۲-۹۵ دار الفكر العربی، بی تا، مصر

۹) تذکرۃ الحفاظ، ذہبی، ج ۱، ص ۱۶۶، دار احیاء التراث العربی، بی تا؛ الامام الصادقؑ و المذاهب الاربعہ،

ص ۲۲۲، ج ۱، بحوالہ جامع اسانید ابی حنیفہ، ج ۱، ص ۲۲۲؛ والامام ابو حنیفہ (ابو زہرہ) ص ۷۰، دار الفكر العربی،

چاپ مصر، بی تا

۱۰) امام الصادقؑ و المذاهب الاربعہ ج ۲، ص ۵۳

۱۱) الامام الصادقؑ (ابو زہرہ) ص ۲۲۲، الامام ابو حنیفہ (ابو زہرہ) ص ۷۰

۱۲) تذکرۃ الحفاظ ج ۱، ص ۱۹۷

۱۳) ادوار فقہ ج ۳، ص ۵۷۶ محمود شہابی چاپ دوم وزارت ارشاد و فرہنگ اسلامی ۱۳۶۸ھ

۱۴) تہذیب التہذیب، ابن حجر عسقلانی ج ۲، ص ۸۸، دار الفكر بیروت چاپ اول ۱۴۰۲ھ

۱۵) الصواعق المحرقة ابن حجر ہیثمی ص ۱۰۲، مکتبۃ القاہرہ مصر چاپ دوم ۱۳۸۵ھ

- ١٦) رسائل الجاحظ ص، ١٠٦، الامام الصادق و المذاهب الاربعة ج، ١، ص، ٥٥، الامام الصادق (ابو زهره ص، ٣٦، ١٤) مام الصادق (ابو زهره) ص، ٦٦
- ١٨) الامام الصادق و المذاهب الاربعة اسد حيدري ج، ٢، ص، ٥٣
- ١٩) الملل و النحل عبد الكريم شهرستاني ج، ١، ص، ١٣٢ بحواله تاريخ كوفه
- ٢٠) دائرة المعارف ج، ٣، ص، ١٨٢١، سترش
- ٢١) دائرة المعارف فريد وجدى ج، ٣، ص، ١٠٩
- ٢٢) دائرة المعارف، فريدى وجدى ج، ٦، ص، ٤٦٨
- ٢٣) تاريخ يعقوبى، ج، ٣، ص، ١١٧، دار صا بيروت، بى تا
- ٢٤) الارشاد فى معرفة حجج الله على عباده، محمد بن محمد بن نعمان (شيخ مفيد) ج، ٢، ص، ١٤٩ مؤسسه آل البيت قم ١٤١٣ هـ ، الامام الصادق و المذاهب الاربعة ج، ١، ص، ٦٩.

\*\*\*\*\*